

భక్తిశ్రద్ధలతో గుడ్ ఫ్రైడే వేడుకలు

మునుగోడు, ఏప్రిల్ 7 (మనం న్యూస్) : మునుగోడు మండలంలోని పలు చర్చిలలో శుక్రవారం గుడ్ ఫ్రైడే వేడుకలు భక్తి శ్రద్ధలతో భక్తులు సిలువ మోస్తూ ఘనంగా ర్యాలీనీ నిర్వహించారు. మండల కేంద్రంలోని కమ్మగూడెం యేసు నామకరణ దేవాలయంలో ఫాదర్ ధనరాజ్ మాట్లాడుతూ కరుణామయుడైన యేసు ప్రభు జీవితం త్యాగానికి చిహ్నమని అన్నారు.మానవాళి పట్ల ప్రేమ,నిస్సహాయుల పట్ల కరుణ, శత్రువుల పట్ల క్షమ, ఆకాశమంటటి సహనం, అవధులు లేని త్యాగం ఇవన్నీ తన జీవితం, బోధనల ద్వారా జీసస్ లోకానికి ఇచ్చిన సందేశాలని పేర్కొన్నారు.మొదటగా గ్రామ పురవీధులలో సిలువ మార్గం నిర్వహించారు.40 రోజుల ఉపవాస దీక్షను విరమింప చేసుకుంటున్నా సందర్భంగా దేవాలయంలో ఆల్ ఇండియా క్యాథలిక్ క్రీస్టియన్ డెవలప్మెంట్ అసోసియేషన్ జాతీయ ఉపాధ్యక్షులు మారినేని ప్రభాకర్ చౌదరి,మరి కొంతమంది భక్తులు కలిసి అల్పాహార విందును ఏర్పాటు చేశారు.ఈ కార్యక్రమంలో మత పెద్దలు,గ్రామ కఠోలికులు పాల్గొన్నారు.






మనం

నల్లగొండ

సూర్యాపేట, యాదాద్రి భువనగిరి

శనివారం | 08 | ఏప్రిల్ | 2023 | పేజీలు : 5

'గోపాల'...ఏంది..నీ...గోల..!



- మంత్రి వద్ద అంత నానైనట్టుగా హల్ చల్ చేస్తున్న వైనం
- ఈయన తీరును చూసి ఆసహనం వ్యక్తం చేస్తున్న అధికార పార్టీ శ్రేణులు
- ఉద్యమంలో పని చేశాడోలేడో కాని.... మార్కులు కొట్టేశాండు అంటు విమర్శలు
- ఓవర్ యాక్షన్ చూసి.... ఆది నుండి ఉన్న ఉద్యమ నాయకులు కన్నెర్ర
- అమాత్యుడు ఇకనైదృష్టిసారింపడం అవశ్యం.....

సూర్యాపేట ఏప్రిల్ 07 మనం ప్రతినిధి:

మంత్రి క్యాంపు కార్యాలయంలో ఓ వ్యక్తి..... కొరకరాని కొయ్యగా మారినట్లు అధికార పార్టీ శ్రేణుల నుండి..... ఆవేదన వినిపిస్తుంది..... ప్రతి చిన్న విషయానికీ కూడా ఆ వ్యక్తి చేస్తున్న హడపుడిని గమనిస్తున్న పార్టీ నాయకులు, కార్యకర్తలు కొందరు..... గోపాల ఏంది నీ గోల అంటు గుసగుసలాడుకుంటున్నారు..... మంత్రి గుంటకండ్ల జగదీష్ రెడ్డి ఇతనికి ఏమైన పనులు ఒప్పజెప్పాడ అంటే..... అదేలేదంటు కార్యాలయ సిబ్బంది, కొందమంది నాయకులు చెబుతున్నారు. కానీ..... ఈ హడపుడి, ఓవర్ యాక్షన్ చూసి ఏంటి ఇయన తీరు అని చెప్పులు



కొరుక్కుంటున్నారు. బిఆర్ఎస్ పార్టీ బౌన్ కమిటీలో ఒక మెంబర్ మాత్రమే..... ఇయనలా చాలా మంది అదే కమిటీలో మెంబర్లుగా కొనసాగుతున్నారు. అయితే వారు ఎవరు ఇంత ఓవర్ యాక్షన్ చేయడంలేదని, మరి ఇతనికే ఎందుకు ఇంత ప్రాముఖ్యత.... లేక ప్రాముఖ్యత ఉన్నట్లు హల్ చల్ చేస్తున్నా అనేది సామాన్య కార్యకర్తలు, పార్టీ శ్రేణుల్లో విస్తృతంగా చర్చ జరుగుతుంది..... మంత్రికి ఆది నుండి దగ్గరగా ఉన్న నేతలు కొందరు ఈయన వ్యవహార శైలిని చూసి మంత్రి దృష్టికి తీసుకెళ్లాలనే 5తో...



సంకినేని బ్రోకర్ రాజకీయాలు మానుకోవాలి: పటేల్

సూర్యాపేట టౌన్ ఏప్రిల్ 07 మనం న్యూస్: బిజెపి రాష్ట్ర నాయకుడు సంకినేని వెంకటేశ్వర్రావు బ్రోకర్ రాజకీయాలు మాను కోవాలని టిపిసీసి రాష్ట్ర ప్రధాన కార్యదర్శి పటేల్ రమేష్ రెడ్డి విమర్శించారు. శుక్రవారం పట్టణంలోని ఆయన నివాసంలో విలేకరుల సమావేశంలో మాట్లాడుతూ... హాట్ సే హాట్ షోడ్ అభియాన్ యాత్ర ద్వారా ప్రజలనుండి కాంగ్రెస్ పార్టీకి వచ్చిన ఆదరణను చూసి జిర్జీంచుకోలేని సంకినేని నోటికి వచ్చినట్లు మాట్లాడుతున్నాడని ఎద్దేవా చేశారు. తుంగతుర్తి నుండి వలస నాయకులను తరిమి కొట్టోకోజు దగ్గర పడిందని దుయ్యబట్టారు. అధికార పార్టీకి తొత్తుగా ఉండి పైకి విమర్శలు చేస్తు వేల కోట్ల కాంట్రాక్టులను దక్కించుకుంటున్నాడని, నీకు రాజకీయ బిక్ష పెట్టి ఆకారపు సుదర్శనను మర్చి పోయావ ని గుర్తు చేశారు. సూర్యాపేట ప్రజల్లో చెల్లని రూపాయిలా సంకినేని మారిపోయాడని తెలిపారు. 2014లో తెలుగు దేశం అభ్యర్థిగా అవకాశం నాకు వచ్చినప్పటికీ టిపిసీ, బిజెపి పాతు దర్మాన్ని విస్మరించి కమ్యూనిస్టులతో సంకినేని అనైతిక పాతు పెట్టుకున్నది నిజంకాదా అని ప్రశ్నించారు. 2018లో జగదీష్ రెడ్డితో రూ. 100 కోట్ల ప్యాకేజీని లోపాయికారికంగా ఒప్పందం చేసుకుని ఎన్నికల్లో పోటీచేసి మంత్రి గెలుపుకు పరోక్షంగా కృషి చేశారని అన్నారు. 2009 ఎన్నికల్లో 5తో...

దళిత బంధు పథకం ద్వారా ఆర్థికాభివృద్ధి

- రాష్ట్ర ఎస్సీ కార్పొరేషన్ చైర్మన్ బండ శ్రీనివాస్

భువనగిరి, ఏప్రిల్ 7 (మనం న్యూస్): దళితుల సాధికారత కోసం తెలంగాణ రాష్ట్ర ప్రభుత్వం రూపొందించిన దళిత బంధు పథకం ద్వారా దళిత కుటుంబాలు ఆర్థికాభివృద్ధి సాధిస్తున్నాయని, సంతోషంగా ఉన్నాయని రాష్ట్ర ఎస్సీ కార్పొరేషన్ చైర్మన్ బండ శ్రీనివాస్ అన్నారు. శుక్రవారం నాడు ఆయన జిల్లాలో దళిత బంధు పథకం ద్వారా లబ్ధి పొందుతున్న వారిని స్వయంగా కలిసి వారు చేస్తున్న వ్యాపార వివరాలను కనుక్కున్నారు. రాజుపేట మండలం లక్ష్మకృష్ణెల్లి గ్రామానికి చెందిన కేశాపురం సౌందర్య పది లక్షల రూపాయలతో కొలనుపాకలో ఏర్పాటు చేసుకున్న మూడు యూనిట్లు కాంక్రీట్ మిల్లర్, ఆటో ట్రాలీ, టైలర్ షాపులను వారు పరిశీలించారు. తుర్పుపల్లి మండలం వాసాలమర్రి గ్రామానికి చెందిన బత్తుల ఉపేంద్ర భువనగిరి పట్టణంలో నెలకొల్పిన సబ్ డీలర్ షాపు, ఫ్రాంచైస్ ఏజెన్సీ షాపులను పరిశీలించారు. వారి బిల్లులను పరిశీలించినారు. నెలవారి టర్నోవర్ 25 నుండి 30 లక్షలతో ఉండి నలుగురికి పనికల్పించడం పట్ల సంతృప్తి చెంది శాలువాతో లబ్ధిదారుని సన్మానించినారు. వలిగొండ మండలం కెరుచుపల్లి గ్రామానికి చెందిన బోడ మమత భువనగిరి పట్టణం హౌసింగ్ బోర్డులో ఏర్పాటు చేసిన కిరాణా షాపును చూశారు. రామన్నపేట మండలం కుంకుడుపాముల గ్రామానికి చెందిన పులిగిల్ల సైదులు చిట్టాలలో ఏర్పాటు చేసిన ఫుట్ వేర్ షాపులను పరిశీలించారు. ఈ సందర్భంగా చైర్మన్ దళిత బంధు లబ్ధిదారులను సన్మానించి



మాట్లాడుతూ దళితుల జీవితాలలో ఆర్థిక వెలుగులు నింపాలని, వారు దిగువ స్థాయి నుంచి ఉన్నత స్థాయికి ఎదగాలని రాష్ట్ర ముఖ్యమంత్రి దళిత బంధు పథకం ప్రవేశపెట్టారని, ఈ పథకం ప్రారంభించిన నాటి నుంచి ఇప్పటివరకు లబ్ధి పొందిన దళిత కుటుంబాలు ఆర్థికంగా ముందంజలో ఉన్నాయని, ఈరోజు డైవరుగా ఉన్నవాళ్లు ఓనర్లు అయ్యారని, బట్టల షాపులో పనిచేసే వారు బట్టల షాప్ సొంతంగా పెట్టుకున్నారని అన్నారు. ఇప్పుడు తాము సొంతంగా షాపులకు యజమానులయ్యామని, సంతోషంగా ఉన్నామని లబ్ధిదారులు చెబుతున్నారని, ముఖ్యమంత్రి కల్యకుంట్ల చంద్రశేఖర రావు పేరు చిరస్థాయిగా ఉండేలా దళిత బంధు పథకం ద్వారా దళితులంతా ఆర్థిక అభివృద్ధితో, స్వయం సాధికారతతో వెలుగొందాలని 5తో...

ఏపూరు గ్రామానికి ఉత్తమ జాతీయ అవార్డు

అభ్యుక్తా ఎన్ 07 మనం న్యూస్: ప్రభుత్వం ప్రజల కొరకు ప్రవేశ పెట్టిన సంక్షేమ పథకాలను ప్రజలకు అందజేసి అమలు పరచడంలో మండల పరిధిలోని ఏపూరు గ్రామ పంచాయతీకి రాష్ట్ర స్థాయి, జాతీయ స్థాయిలో ఉత్తమ అవార్డు కు ఎంపిక అయ్యింది....అదే విధంగా 2021-22గాను జాతీయ స్థాయిలో డీన్ దయాళ్ ఉపాధ్యక్షుడు, పంచాయతీరాజ్, వికాస్ పురస్కారం కింద ఉమెన్ ఫ్రెండ్లీ అవార్డుకు స్థానిక సర్పంచ్ సానబోయిన రజిత సుధాకర్ ఎంపిక అయ్యారు. గ్రామంలో కేంద్ర ప్రభుత్వం ప్రవేశ పెట్టిన పథకాలతో పాటు రాష్ట్ర మంత్రి గుంటకండ్ల జగదీష్ రెడ్డి దత్తతీసుకుని ప్రత్యేక నిధులు కేటాయించారు. అదే విధంగా రాష్ట్ర పంచాయతీ రాజ్ శాఖ



మంత్రి ఎర్రబెల్లి దయాకర్ రావు గ్రామాన్ని సందర్శించి సూమారు రూ. 50 లక్షల అభివృద్ధి నిధులను అందజేశారు. ఈ గ్రామంలో తెలంగాణ ప్రభుత్వం ఏర్పడినాక అన్ని రంగాలలో పలు అభివృద్ధి పనులను చేపట్టారు. మహిళా సర్పంచ్ గా అన్ని పార్టీ సహకారంతో గ్రామాన్ని అభివృద్ధి చేసిన సర్పంచ్ రజితను పలువురు అభినందించారు. అనంతరం రాష్ట్ర, జాతీయ స్థాయిలో అవార్డుకు సహకరించిన మంత్రి జగదీష్ రెడ్డి, వివిధ శాఖల అధికారులకు, ప్రజా ప్రతినిధులకు సర్పంచ్ కృతజ్ఞతలు తెలిపారు.

వేసవిలో ప్రజలు జాగ్రత్తలు పాటించాలి: ఎస్సె

తిరుమలగిరి ఏప్రిల్ 07 మనం న్యూస్: వేసవిలో ఎక్కువగా దొంగతనాలు జరగకుండా పలు జాగ్రత్తలు తీసుకోవాలని స్థానిక ఎస్సె శివకామార్ ప్రజలకు సూచించారు. శుక్రవారం విలేజ్ కరుల సమావేశంలో మాట్లాడుతూ.... ఎండకాలం సెలవులో ఇంటి నుండి ఇతర ప్రాంతాలకు వెళ్లే వారు నివాసాలలో విలువైన వస్తువులు పెట్టరాదని, ఆరుబయటి నిద్రించే సమయంలో ఇంటికి తాళం వేసుకోవాలని, ఇతర ప్రాంతాలకు వెళ్లాలంటే పోలీసులకు సమాచారం ఇవ్వాలని, దీంతో నివాసాల ప్రాంతాలలో రాత్రి వెళ్లేటో పెట్రోలింగ్ చేస్తామని తెలిపారు. బయటకు వెళ్లే సమయంలో వాట్సాప్ నెంబర్ 8712886040 కు ఇంటి అడ్రస్ ఎన్ఫోజ్ లు వెళుతున్న విషయాన్ని సంయుక్త సమాచారం పోలీసులకు అందించాలని పేర్కొన్నారు. ఇరుగుపొరుగువారికి సమాచారం కూడా ఇచ్చి వెళితే మంచిదని, విలైసంత త్వరగా ప్రయాణం ముగించుకుని సొంత గూటికి చేరుకోవాలని సూచించారు.



వైభవంగా స్వామివారి కళ్యాణ మహోత్సవం

హుజూర్ నగర్, ఏప్రిల్ 7, మనం న్యూస్: మండల పరిధిలోని బూరుగడ్ల గ్రామంలో వేంచేసి ఉన్న శ్రీ ఆదివరాహలక్ష్మీనరసింహ వేణుగోపాల స్వామి దేవాలయంలో జరుగుతున్న తిరుకళ్యాణోత్సవాలలో భాగంగా గురువారం రాత్రి స్వామివారి కళ్యాణ మహోత్సవం వేదపండితుల ఆధ్వర్యంలో అత్యంత వైభవంగా జరిగింది. స్వామివారికి ఉదయం సేవకాలం, సాయంత్రం పఠనం, మంగళాశాసనం, అభిషేకాలు, గరుడ హోం, కుంకుమపూజ, ధ్యజ రోహనం, నిత్య పూర్ణాహుతి, భలిహరణం, గజవాహనసేవ, భక్తులకు తీర్థ ప్రసాద వినియోగం జరిగింది. శుక్రవారం వాచలం ప్రాంగణంలో తిరుకళ్యాణ బ్రహ్మోత్సవాల సందర్భంగా భక్తులకు అన్నదాన కార్యక్రమం నిర్వహించారు. ఈ కార్యక్రమంలో ఎమ్మెల్యే శాసంపూడి సైదిరెడ్డి దంపతులు, జెడ్పీటీసీ కొప్పుల సైదిరెడ్డి, కార్యనిర్వహణ అధికారి



ఎంపీ లక్ష్మణ రావు, సర్పంచ్ లు సలీమారంజాన్, శాసనాల నాగస్వైదులు, ఎంపీటీసీ చీకూరి రాజారావు, మంత్రిప్రగడ వెంకటేశ్వర్ రావు, అరుణ్ కుమార్ దేశ్ ముఖ్, వేదపండితులు ముడుంబై శ్రీనివాసచార్యులు, శ్రీరంగాచార్యులు, పవనకుమారాచార్యులు, మనోహరచార్యులు, డింగరి లక్ష్మీనరసింహచార్యులు, ఆలయ అర్చకులు హరిష్ కుమారాచార్యులు, అభివృద్ధి కమిటీ అధ్యక్షులు గండు సైదులు, ధర్మక్షలు బండ్ల పవన్ కుమార్, ఆకుల గుర్వయ్య, గువ్వల రామకృష్ణ, పార్లమెంటు మట్టపల్లి, సురభి కుషేలు, నందిగామ అంజమ్మ, ఆలయ సిబ్బంది గోవిందరెడ్డి, యరగాని కిరణ్, రమేష్, ఉపేందర్, భక్తులు పాల్గొన్నారు.

చలో ఫరేడ్ గ్రాండ్

తిరుమలగిరి ఏప్రిల్ 07 మనం న్యూస్: భారత ప్రధాని నరేంద్ర మోడీ వందేమాతరం రైలు ప్రారంభానికి హైదరాబాద్ కు విచ్చేస్తున్న సందర్భంగా మండలం నుండి బిజేపీ నాయకులు కార్యకర్తలు చలో ఫరేడ్ గ్రాండ్ తరలివెళ్లాలని ఆ పార్టీ మండలం అధ్యక్షుడు వెల్లుల బంగారి ఒక ప్రకటనలో తెలిపారు. అధిక సంఖ్యలో నాయకులు, కార్యకర్తలు పాల్గొని మోడీ పర్యటన విజయవంతం చేయాలని కోరారు.



డ్రైనేజీ కాలువ పనులు ప్రారంభించిన సర్పంచ్

తుంగతుర్తి, ఏప్రిల్ 07 (మనం న్యూస్): తుంగతుర్తి మండల పరిధిలోని సంగం గ్రామంలో తుంగతుర్తి ఎమ్మెల్యే డాక్టర్ గాదరి కే శోర్ కుమార్ ఆశీస్సులతో మండల పరిషత్ నిధులు రూ. 4లక్షల రూపాయల డ్రైనేజీ కాలువను శుక్రవారం ప్రారంభించిన సర్పంచ్ ఏశమ్మల సుశీలా సామెలు ప్రారంభించారు. ఈ కార్యక్రమంలో ఎంపీటీసీ కలకోట్ల ఎలేజర్, మండల పార్టీ అధ్యక్షుడు తాటికొండ సీతయ్య, బీఆర్ఎస్ జిల్లా నాయకులు గుండగాని రాములుగౌడ్, ఉపసర్పంచ్ జటంగి అనితలింగయ్య, మండల ఉపాధ్యక్షులు మల్లాల రాములు, గ్రామశాఖ అధ్యక్షుడు జటంగి రవి, జటంగి మల్లయ్య, కాంగ్రెస్ నాయకులు కలకోట్ల మల్లేష్, కొణతం నాగిరెడ్డి, దుబ్బాక సామెలు తదితరులు పాల్గొన్నారు.



ఆరోగ్య పట్ల శ్రద్ధ వహించాలి: డీఎంఆండ్ హెచ్ఎ

తిరుమలగిరి, ఏప్రిల్ 07 (మనం న్యూస్): ఆరోగ్యం పట్ల ప్రజలు శ్రద్ధ వహించాలని జిల్లా వైద్యాధికారి డాక్టర్ కోటచలం అన్నారు. శుక్రవారం ప్రాథమిక ఆరోగ్య కేంద్రం ఆధ్వర్యంలో ప్రపంచ ఆరోగ్య దినోత్సవం సందర్భంగా రా్యాలీ నిర్వహించారు. ఈ ర్యాలీని ఉద్దేశించి కోటచలం మాట్లాడుతూ ప్రతి ఉదయం, సాయంత్రం వేళలో నడక, యోగా, వ్యాయామం చేయాలని ఎక్కువగా చిరు దాన్యాలతో కూడిన ఆహారం ఎక్కువగా తీసుకోవాలని, జింక్ ఫుడ్ నుండి దూరం ఉండాలని చెప్పారు. ఎండకాలంలో తీసుకోవాల్సిన జాగ్రత్తల గురించి వివరించారు. ఈ కార్యక్రమంలో సీహెచ్ఎ బిచ్చునాయక్, డాక్టర్ వాసవి, సూపర్ వైజర్ రామచంద్రు, నర్సింహారెడ్డి, శ్రీలత, రమాదేవి, సంద్యారాణి, దనమ్మ ఆశకార్యకర్తలు పాల్గొన్నారు.



కారు డీకొని వ్యక్తికి గాయాలు

జాజిరెడ్డిగూడెం, ఏప్రిల్ 07 (మనం న్యూస్): కారు డీకొని వ్యక్తికి గాయాలు గాయాలైన సంఘటన శుక్రవారం జాజిరెడ్డిగూడెం మండల కేంద్రంలో చోటచేసుకుంది. శాలిగారం మండలం మాదారం గ్రామానికి చెందిన గుమ్మడవెల్లి శ్రీనివాస్ (49) బైక్ పై అర్జవల్లి వైపు వెళ్తుండగా అర్జవల్లి నుండి నకిరేకల్ వెళుతున్న కారు జాజిరెడ్డిగూడెం వద్ద బైక్ ను ఢి కొట్టింది. దీంతో శ్రీనివాస్ కు గాయాలయ్యాయి. వెంటనే 108లో సూర్యాపేట ఆసుపత్రికి తరలించారు.



హమాలీ కార్మికులకు గుర్తింపుకార్డులు మంజూరు చేయాలి

హుజూర్ నగర్, ఏప్రిల్ 7, మనం న్యూస్: సివిల్ సప్లయ శాఖలో పనిచేస్తున్న హమాలీ కార్మికులకు వేతనాలు పెంచి, ప్రభుత్వం గుర్తింపు కార్డులు ఇవ్వాలని ఐఎన్టీయూసీ నియోజకవర్గ అధ్యక్షులు బెల్లంకొండ గుర్వయ్య అన్నారు. పట్టణంలోని సివిల్ సప్లయ్ గౌడంలో ఐఎన్టీయూసీ అనుబంధ హమాలీ సమావేశం శుక్రవారం జరిగింది. ఈ



కార్యక్రమంలో ఐఎన్టీయూసీ నియోజకవర్గ అధ్యక్షులు బెల్లంకొండ గుర్వయ్య పాల్గొని మాట్లాడుతూ... హమాలీ ఎగుమతి దిగుమతి ధరలు పెంచాలని ఆరోగ్య భద్రత చర్యలు తీసుకోవాలని కార్మిక వ్యతిరేఖ విధానాలను నియంత్రించాలని కోరారు. ఈ కార్యక్రమంలో కార్మికులు చింతకాయల వెంకన్న, శీలం వీరబాబు, పిట్ట శ్రీను, పంగ జానకి, ములకలపల్లి నరసింహారావు, నాగరాజు, కృష్ణ, శ్రీను, గోవిందు పాల్గొన్నారు.

నిరుపేద కుటుంబానికి ఆర్థికసాయం




హుజూర్ నగర్, ఏప్రిల్ 7, మనం న్యూస్: మున్సిపల్ పరిధిలోని 24వ వార్డు చింతలబజార్ కాలనీకి చెందిన పున్నం అనసూర్యమ్మ శుక్రవారం అనారోగ్యంతో మృతి చెందిన దానసంస్కారాలకు అవసరమగు రూ. 5వేలు ఆర్థికసాయం మున్సిపల్ చైర్మన్ గెల్లి అర్జనరవి సహకారంతో వార్డు కౌన్సిలర్ గుంజా భవాని, తెలంగాణ మలిదశ ఉద్యమకారుడు యడ్ల విజయ్ చేతుల మీదుగా అందజేశారు. ఈ కార్యక్రమంలో వల్లపూడు లక్ష్మయ్య, తమిశెట్టి నాగ, బొడ వరలక్ష్మి, తండు సత్యవతి, రాములు, జాఫర్, ఫాస్టర్ ఆదాం, బాలబోయిన కోటయ్య, కుటుంబ సభ్యులు వెంకన్న, నర్సి, లక్ష్మీనారాయణలు పాల్గొన్నారు.



ఘనంగా గుడ్ ఫ్రైడే వేడుకలు

జాజిరెడ్డిగూడెం, ఏప్రిల్ 07 (మనం న్యూస్): జాజిరెడ్డిగూడెం మండలం కావనేంట్ చర్చిలో తెలంగాణ క్రిస్టియన్ వెల్ఫేర్ అసోసియేషన్ రాష్ట్ర అధ్యక్షుడు పాస్టర్ ఇరుగు సంసోను మరియు పాస్టర్ జెమ్మి క్రైస్తవులు గుడ్ ఫ్రైడే వేడుకలను ఘనంగా నిర్వహించారు. ఈ సందర్భంగా వారు మాట్లాడుతూ మానవాళి కొరకు క్రీస్తు ప్రేమను ఎలా వెల్లడిపరిచాడు శిలువ మీద తన ప్రాణాన్ని పెట్టి ప్రజలందరికీ కొరకు ఎలా తనను తాను ఆరిపచుకున్నాడో బైబిల్ గ్రంథంలో నుండి వ్యాఖ్యలను ప్రకటించారు. ఆనంతరం యేసు చేసిన సేవలను కొనియాడారు. ఈ కార్యక్రమంలో మహేష్, లింగాచారి, బిక్షమయ్య, ప్రభుదాస్, సోమిరెడ్డి, ప్రభాకర్ పాల్గొన్నారు.



రూ. 26కోట్లతో లిఫ్ట్ ఇరిగేషన్ పనులు

- పల్లెపల్లెకు ప్రభుత్వ సంక్షేమ పథకాలు
- కార్యకర్తలే బీఆర్ఎస్కు బలం
- ఎమ్మెల్యే శాసనపూడి సైదిరెడ్డి

గండిపల్లి, ఏప్రిల్ 7, మనం న్యూస్: హుజూర్ నగర్ నియోజకవర్గంలో కాలేశ్వరం తరువాత అతిపెద్ద లిఫ్ట్ ఇరిగేషన్ పనులు రూ. 1900కోట్ల రూపాయలతో ముక్త్యాల, జాన్ పహాడ్ ఎత్తిపోతల పథకాలు, రూ. 700కోట్లతో కాల్యల ఆధునికీకరణ, గేట్లు లైనింగ్ పనులు చేపట్టి ప్రతి ఏకరానికి సాగునీరు అందించడమే లక్ష్యంగా ముఖ్యమంత్రి కేసీఆర్ నిధులు మంజూరు చేశారని ఎమ్మెల్యే శాసనపూడి సైదిరెడ్డి అన్నారు. మండల పరిధిలోని కీతవారిగూడెం గ్రామంలో శుక్రవారం నిర్వహించిన బీఆర్ఎస్ ఆమ్మీయ సమ్మేళనం కార్యక్రమంలో భాగంగా గ్రామంలో ప్రధాన కూడలి నుండి సభస్థలి జరిగే పీఎస్ఎస్ గోదాం వరకు కళాకారుల, గిరిజన సాంప్రదాయ నత్యాలతో బీఆర్ఎస్ కార్యకర్తలు భారీ రా్యలీ నిర్వహించారు. ముందుగా గ్రామంలో నూతనంగా ఏర్పాటు చేసిన రాజ్యాంగ రూపకర్త డా. బీఆర్ అంబేద్కర్ విగ్రహానికి ఎమ్మెల్యే శాసనపూడి సైదిరెడ్డి చేతుల మీదుగా ప్రారంభించారు. ఈ సందర్భంగా ఎమ్మెల్యే శాసనపూడి సైదిరెడ్డి మాట్లాడుతూ... నియోజకవర్గంలో తాను ఎమ్మెల్యేగా గెలిచిన మూడున్నర సంవత్సరాల కాలంలో రూ. 3700కోట్లతో అభివృద్ధి పనులు చేపట్టానని, మన బడి-మనఉరు పథకం ద్వారా అన్ని ప్రభుత్వ పాఠశాలలో మౌలిక వసతులు కల్పించామని నియోజకవర్గ కేంద్రంలో గిరిజన బంజార భవన్, గిరిజన, మైనార్టీ గురుకుల పాఠశాలలు, ఈఎస్ఎ ఆసుపత్రి, ఆర్టివో కార్యాలయం ఏర్పాటు చేశామన్నారు. తెలంగాణ రాష్ట్రంలో అమలవుతున్న సంక్షేమ పథకాల వైపు దేశం



యావత్ చూస్తుందని ప్రభుత్వ సంక్షేమ పథకాలను పల్లెపల్లెన ప్రతిఇంటికి తీసుకెళ్ళాలన్నారు. కార్యకర్తలే బీఆర్ఎస్ పార్టీకి బలమని తెలంగాణ రాష్ట్రంలో మళ్ళీ అధికారంలోకి వచ్చేది బీఆర్ఎస్ పార్టీ అని కాంగ్రెస్, బీజేపీ పార్టీలను ప్రజలు నమ్మే పరిస్థితిలో తేరన్నారు. ఈ కార్యక్రమంలో మండల బీఆర్ఎస్ పార్టీ అధ్యక్షులు గూగులోత్ కృష్ణనాయక్, ఎంపీపీ పెండెం సుజాతశ్రీనివాస్, జెడ్పీటీసీ పోరెడ్డి శైలజరవీందర్ రెడ్డి, కీతవారిగూడెం సర్పంచ్ కీత జ్యోతిరామారావు, మండల ప్రజాప్రతినిధులు, ముఖ్యనాయకులు, కార్యకర్తలు తదితరులు పాల్గొన్నారు.

బీఆర్ఎస్ పార్టీలో చేరికలు....
మండల పరిధిలోని వెలిదండ, మురికుంట, కట్టవారిగూడెం గ్రామాల నుండి వివిధ పార్టీలకు చెందిన 30కుటుంబాలు ఎమ్మెల్యే శాసనపూడి సైదిరెడ్డి సమక్షంలో బీఆర్ఎస్ పార్టీలో చేరగా వారికి పార్టీ కండువకప్పి సాధరంగా అప్పించారు. అనంతరం కీతవారిగూడెం గ్రామానికి చెందిన నర్సింగ్ సైదులు రోడ్డు ప్రమాదంలో మృతి చెందగా అతనికి పార్టీ ఇన్స్పిరెన్స్ నుండి మంజూరైన రూ. 2లక్షల విలువైన చెక్కును ఎమ్మెల్యే శాసనపూడి సైదిరెడ్డి చేతుల మీదుగా వారి కుటుంబసభ్యులకు అందజేశారు.

ఆలయాభివృద్ధికి పెద్దపీట: ఎమ్మెల్యే రవీంద్రకుమార్

...మూడోసారి చైర్మన్ గా ప్రమాణస్వీకారం చేసిన గండికోట శ్రీనివాస్, ధర్మకర్తలు

చింతపల్లి ఏప్రిల్ 7(మనం న్యూస్): ఆలయాభివృద్ధికి సీఎం కేసీఆర్ ప్రభుత్వం పెద్దపీట వేస్తోంద దేవరకొండ శాసనసభ్యులు రమావత్ రవీంద్రకుమార్ అన్నారు. చింతపల్లి మండలం మధనాపురం శ్రీలక్ష్మీనరసింహస్వామి ఆలయ కమిటీ చైర్మన్ గా గండికోట శ్రీనివాస్, ధర్మకర్తల ప్రమాణస్వీకార కార్యక్రమానికి శుక్రవారం ఆయన పాల్గొన్నారు. ఈ మేరకు ఆలయ ప్రధానార్చకులు మురుకుంట వెంకట సుబ్బయ్య శర్మ గారి ఆధ్వర్యంలో పూర్ణకుంభంతో స్వాగతం పలికారు. ఆలయంలో ఎమ్మెల్యే ప్రత్యేక పూజలు చేశారు. కార్యనిర్వహణాధికారి, పరిశీలకులు జయరామయ్య, వెంకటలక్ష్మీ ఆధ్వర్యంలో దేవస్థాన పాలకమండలి సభ్యులు ప్రమాణస్వీకారం చేశారు. ఈ కార్యక్రమంలో గ్రామ సర్పంచి ఉడుత అఖిల, బీఆర్ఎస్ రాష్ట్ర నాయకులు కంకణాల వెంకట్ రెడ్డి, మండల పార్టీ అధ్యక్షుడు దొంతం చంద్రశేఖర్ రెడ్డి, సర్పంచ్ ఫోరం మండలాధ్యక్షుడు గున్ రెడ్డి శ్రీనివాస్ రెడ్డి, మాల్ మార్కెట్ కమిటీ వైస్ చైర్మన్ గోపిడి కిష్టారెడ్డి, ప్రధాన కార్యదర్శి ఉజ్జని సరేందర్ రావు, ఉపాధ్యక్షుడు



రఘురాం రావు, బీఆర్ఎస్ జిల్లా నాయకులు ఉడుత అక్రంయాదవ్, మాస భాస్కర్, సమ్మిడి కిరణ్ కుమార్ రెడ్డి, బత్తిని మధుసుధనరెడ్డి, కొండూరి శ్రీనివాస్, చింత కుంట విజయ్, నాదిరి రమేష్, బాదేపల్లి పులిరాజ్ గౌడ్, నిరంజన్ గౌడ్, ఆకుతోట నరసింహ, ఎంపీటీసీ సభ్యులు పొగాకు శ్రీశైలం, చాంధ్ పాష, సుమన్ నాయక్, ఆరేకంటి మురళి పాల్గొన్నారు.

రోడ్డు ప్రమాదంలో వ్యక్తి దుర్మరణం

....శోక సముద్రంలో కుటుంబ సభ్యులు

చింతపల్లి ఏప్రిల్ 7(మనం న్యూస్): సాగర్-హైదరాబాద్ ప్రధాన రహదారిపై ఘోర రోడ్డు ప్రమాదంలో వ్యక్తి మృతి చెందిన సంఘటన శుక్రవారం మండలంలో చోటు చేసుకోంది. చింతపల్లి ఎస్సె బాలకృష్ణ తెలిపిన కథనం ప్రకారం.. చింతపల్లి మండలం హరిజనాపురం గ్రామానికి చెందిన పల్లెటి కుమార్(34) కుర్చీ నుంచి మాల్కు ద్వచక్రవాహనంపై వస్తున్నాడు. హైదరాబాద్ నుంచి మల్లెపల్లి వైపుకు వెళ్తున్న కారు పోలేపల్లి రాంనగర్ మెనమ్మ దేవాలయ సమీపంలో ద్వచక్రవాహనాన్ని బలంగా డికోట్టింది. దీంతో కుమార్ కు తీవ్ర గాయాలయ్యాయి. స్థానికులు గమనించి చికిత్స నిమిత్తం అంబులెన్స్ హాహనంలో ఆస్పత్రికి



తరలించారు. చికిత్స పొందుతూ మరణించినట్లు వైద్యులు ధృవీకరించారు. మృతుడికి ఇద్దరు కుమార్తెలు, కుమారుడు, భార్య ఉన్నారు. భార్య శాంతమ్మ ఇచ్చిన ఫిర్యాదు మేరకు కేసు నమోదు చేసి దర్యాప్తు జరుపుతున్నట్లు ఎస్సె తెలిపారు.సాగర్-హైదరాబాద్ ఆగని రోడ్డు ప్రమాదాలు మాల్ నుంచి సాగర్ వరకు రహదారి పూర్తిగా మూల మలుపులతో నిండి ఉన్నది. ఈ రహదారిపై నిత్యం వేలాది వాహనాలు రాకపోకలు కొనసాగుతుంటాయి. ఆరేకంటి అధికారుల నిర్లక్ష్యం కారణంగా ఎంతో మంది ప్రజలప్రాణాలు గాలిలోకలిసి పోతున్నాయి. వేగ నియంత్రణలతో పాటు, రాత్రి వేళ్లలో జీబ్రా-క్రాసింగ్ గుర్తుల ఏర్పాటు చేయకపోవడం వల్ల ప్రమాదాలు జరుగుతున్నాయి.

కల్యాణం.....కమనీయం

....అత్యంత వైభవంగా శ్రీలక్ష్మీనరసింహ స్వామి వారి కళ్యాణోత్సవ వేడుకలు

చింతపల్లి ఏప్రిల్ 7(మనం న్యూస్): చింతపల్లి మండలం మధనాపురం గ్రామశివారుల్లోని నెలకొన్న శ్రీలక్ష్మీనరసింహ స్వామి కళ్యాణోత్సవ వేడుకలు అత్యంత కమనీయంగా శుక్రవారం నిర్వహించారు. ఈ మేరకు ఆలయ ఆవరణలో గణపతి ప్రార్థన, అఖండవిపారధన, ధ్యజస్తంభ పూజ, కంకణాధరణ, ఉత్సవ మూర్తులకు అభిషేకంతోపాటు శ్రీలక్ష్మీనరసింహస్వామి పూజలు వేద బ్రాహ్మణుల వేద మంత్రాలచే జరిపారు. విచ్చేసిన భక్తులకు తీర్థ ప్రసాదంతో పాటు అన్నదాన కార్యక్రమం చేపట్టారు. ఈ కార్యక్రమంలో దేవస్థాన ఆలయ కమిటీ చైర్మన్ గండికోటశ్రీనివాస్, దేవస్థాన ఆలయ ప్రధానార్చకులు బ్రహ్మశ్రీ మురుకుంట వెంకట సుబ్బయ్యశర్మ, శ్రీనివాస్ శర్మ, రవిశర్మ, గ్రామ సర్పంచి ఉడుత అఖిల, కార్యనిర్వహణాధికారి జె.జయరామయ్య, పరిశీలకులు వెంకటలక్ష్మీ, ధర్మకర్తలు మొగుతాల బుచ్చమ్మ, మాదరగోని యాదయ్య, కాసాని జంగయ్య, పగడాల లింగయ్య, గ్రామస్థులు పాల్గొన్నారు.



సీఎం కేసీఆర్ ప్రభుత్వాన్ని గద్దెదించే సమయం దగ్గరపడింది

బిజెపి మండల అధ్యక్షుడు శివర్ల రమేష్ యాదవ్

చింతపల్లి ఏప్రిల్ 7(మనం న్యూస్): పదవతరగతి ప్రశ్నపత్రం లీకేజి విషయంలో సీఎం కేసీఆర్ ప్రభుత్వం కుట్రపూరితంగా ఎంపీ బండి సంజయ్ ను ఆరెస్టు చేయడం తగదని....ప్రభుత్వాన్ని భూస్థాపితం చేసే రోజులు దగ్గర పడ్డాయని భాజపా మండల పార్టీ అధ్యక్షుడు శివర్ల రమేష్ యాదవ్ అన్నారు. చింతపల్లి మండల కేంద్రంలో విలేకర్లతో ఆయన మాట్లాడుతూ....హైకోర్టు బండి సంజయ్ కు బెయిల్ మంజూరు శుక్రవారం జారీ చేయడం చాలాఅభినందనీయమన్నారు. తుగ్గక్ పరిపాలనకు ప్రజలందరూ చరమగీతం పాడాలన్నారు. సీఎం కేసీఆర్ ప్రభుత్వ హయాంలో అవినీతి అక్రమాలకు అడ్డగా మారిందని ధ్యజమెత్తారు. ప్రజా సంక్షేమానికి దేశ ప్రధాని నరేంద్రమోడి ప్రభుత్వం ఎల్లప్పుడు సిద్ధంగా ఉంటుందని స్పష్టం చేశారు.

ఇంటింటికి హాత్ సే హాత్ జోడో యాత్ర

- వంగవిటి రామారావు

కోదాడ, ఏప్రిల్ 7 (మనం న్యూస్) : పట్టణంలోని తమ్మర బండపాలెం 3,4వ వార్డులో హాత్ సే హాత్ జోడో కార్యక్రమాన్ని ప్రారంభించడం జరిగింది. ఇట్టి కార్యక్రమం 3,4వ వార్డు కాంగ్రెస్ పార్టీ పట్టణ అధ్యక్షుడు రామారావు అధ్యక్షతన రాహుల్ గాంధీ చేపట్టిన హాత్ సే హాత్ కార్యక్రమంకు మద్దతుగా ఏఐసీసీ, టీపీసీసీ ఆదేశాల మేరకు అలాగే నల్లగొండ పార్లమెంట్ సభ్యులు ఉత్తమ్ కుమార్ రెడ్డి, కోదాడ మాజీ ఎమ్మెల్యే టిపిసీసీ ఉపాధ్యక్షురాలు ఉత్తమ్ పద్మావతి రెడ్డి ఆదేశాల మేరకు గడపగడపకు వెళ్లి కేంద్ర, రాష్ట్ర ప్రభుత్వాలు చేస్తున్న అరాచకాలను ప్రజల దృష్టికి తీసుకెళ్లడం జరిగింది. ఈ కార్యక్రమంలో పట్టణ అధ్యక్షులు వంగవేటి రామారావు, పాలూరి సత్యనారాయణ, చింతల పాటి శ్రీను, బాల్ రెడ్డి, బసవయ్య, జాని, సైదా బాబు, రంగా రెడ్డి, రంగారావు, మాలానా సాంధు తదితరులు పాల్గొన్నారు.



ప్రపంచ ఆరోగ్య దినోత్సవ ర్యాలీ

గుండాల, ఏప్రిల్ 7 (మనం న్యూస్) : ప్రపంచ ఆరోగ్య దినోత్సవం పురస్కరించుకొని శుక్రవారం రోజున మండల కేంద్రంలోని ప్రాథమిక ఆరోగ్య కేంద్ర వైద్య సిబ్బంది ర్యాలీ నిర్వహించారు ఈ కార్యక్రమంలో సిపావేఓ భాషయ్య ప్రవీణ్ ఏఎన్ఎంలు ఆశా కార్యకర్తలు వైద్య సిబ్బంది పాల్గొన్నారు



బండి సంజయ్ విడుదలపై బిజెపి నాయకుల హర్షం

భువనగిరి, ఏప్రిల్ 7 (మనం న్యూస్) : బిజెపీ రాష్ట్ర అధ్యక్షుడు బండి సంజయ్ శుక్రవారం రోజు జైల్ నుండి విడుదల అయిన సందర్భంగా బిజెపి భువనగిరి పట్టణ శాఖ ఆధ్వర్యంలో స్థానిక వినాయక చౌరస్తా వద్ద టిపాసులు కాల్చి హర్షం వ్యక్తం చేయడం జరిగింది. ఈ సందర్భంగా ఫోర్ లీడర్ మాయ దశరథ మాట్లాడుతూ పార్లమెంట్ సభ్యులు బిజెపి రాష్ట్ర అధ్యక్షులు బండి సంజయ్ ను ఎలాంటి తప్పు చేయకుండా కూడా అక్రమంగా అరెస్టు చేసి జైలుకు పంపించారు. ఎప్పుడైనా సత్యం, ధర్మం న్యాయమే గెలుస్తుందని బండి సంజయ్ విడుదలకు సూచి అని ఆయన అన్నారు. ప్రభుత్వం ఎన్ని కుట్రలు ఎన్ని కుతంత్రాలు చేసినా టిపిఎస్ఎన్ పై ఉద్యమాన్ని ఆపేది లేదని నిరుద్యోగ యువతకు అండగా ఉంటూ భాజపా కొట్లాడుతుందని ఆయన అన్నారు కేసీఆర్ నిరంకుశ పాలనలో ఎన్ని అక్రమ కేసులు పెట్టినా ఎన్ని లాటి దెబ్బలు తినడానికైనా, ఎన్ని కేసులు పెట్టినా భరించడానికి బిజెపి కార్యకర్తలు సిద్ధంగా ఉన్నారని, తాటాకు చప్పులకు బిజెపి కార్యకర్తలు బెదరరు ఎన్ని అక్రమ కేసులు పెట్టినా ఎన్ని కుట్రలు కుతంత్రాలు పన్నినా బిజెపి కార్యకర్తలు



అదిరేది బెదిరేది లేదని, టీఆర్ఎస్ నిరంకుశ పాలనపై ఉద్యమిస్తూనే ఉంటామని అన్నారు. ఈ కార్యక్రమంలో బిజెపి జిల్లా ఉపాధ్యక్షులు చందా మహేందర్, సీలం రమేష్, కొన్నిలర్ రత్నపురం బలరాం, జనగాం నరసింహ చారి, నల్లమన్ వెంకటేశ్వర్లు, పట్నం కపిల్, పంచేరుల బలరాం, ఎంగి లక్ష్మణ్, ఉడత భాస్కర్, ఆకుతోట రామకృష్ణ, రత్నం శ్రీశైలం, నగేష్, ఎర్రపుల శివ, కట్టమోజు ఉషా కిరణ్, మల్లబోయిన మల్లేష్, నామోజు రాజు, వృద్ధి, కుమ్మరి మల్లేష్ తదితరులు పాల్గొన్నారు.

యేసు క్రీస్తు మానవాళికి పాప విమోచన క్రయదనమే గుడ్ ఫ్రైడే : పాస్టర్ ఆనందరావు

కోదాడ, ఏప్రిల్ 7 (మనం న్యూస్) : పట్టణం లో స్థానిక 19వ వార్డులో గుడ్ ఫ్రైడే ఆరాధనా ఘనంగా నిర్వహించారు. ఈ సందర్భంగా పాస్టర్ ఆనందరావు ఆధ్వర్యంలో ప్రత్యేక ప్రార్థనలు నిర్వహించారు. అనంతరం గుడ్ ఫ్రైడే శుభాకాంక్షలు క్రైస్తవ వినవాసులు తెలియజేశారు, అనంతరం పాస్టర్ మాట్లాడుతూ ప్రపంచ వ్యాప్తంగా అత్యధికంగా 90 % ప్రజలు ఆరాధిస్తున్న దేవుడు యేసు క్రీస్తు అనీ, శిలువలో ప్రేమ ను గూర్చి ప్రపంచానికి బోధించారు అని ఆయన అన్నారు. గుడ్ ఫ్రైడే అనగా క్రీస్తును శిలువ వెయ్యటం, కల్యణి కొండ వద్ద అతని మరణం యొక్క జ్ఞాపకాలను గుర్తుచేసుకొనే క్రైస్తవమత విశ్వాసకులకి, ప్రపంచ మానవాళికి గొప్ప రక్షణ దినం అనీ, ఈ పవిత్ర వారం సమయంలో పవిత్రమైన మూడు రోజులలో భాగంగా ఈస్టర్ ఆదివారానికి ముందు వచ్చే శుక్రవారం రోజున యేసు క్రీస్తు మానవాళి పాపములు క్షమించబడుటకొరకు తన్ను తాను శిలువ మరణం కొరకు తన ప్రాణంను బలి త్యాగం చేశారని గుర్తు చేశారు. ఈ ప్రత్యేక ప్రార్థన కార్యక్రమంలో సంఘ పెద్ద చెడపంగు జయరాజు, పెద్దలు మాతంగి గాంధీ, సంఘస్థులు మాతంగి రమేష్, బంకా వీరేంద్రనాథ్, మాతంగి సురేష్, బంకా వెంకటరత్నం, అఖిల్, భాను ప్రసాద్, గగన్ తేజ్, బుజ్జి, కరుణ, విజయరాణి, స్రవంతి, సీమ, భవ్య శ్రీ, సుజాత తదితరులు పాల్గొన్నారు.



ఘనంగా గుడ్ ఫ్రైడే వేడుకలు

కోదాడ, ఏప్రిల్ 7 (మనం న్యూస్) : నయానగరలోని బాప్టిస్టు చర్చి లో రెవ వి యేసయ్య ఆధ్వర్యములో గత 40 రోజులుగా ఉపవాస దీక్షలో ఉన్న క్రైస్తవులు ఈరోజు గుడ్ ఫ్రైడే సందర్భంగా భక్తిశ్రద్ధలతో వందలాది మంది క్రైస్తవులు వచ్చి ప్రభువును ఆరాధించారు. ఏనుప్రభువు వారిని శిలువ వేసిన దినమును గుడ్ ఫ్రైడే గా వర్ణిస్తూ క్రైస్తవ భక్తులు ఏను ప్రభువు మరణం ద్వారా మాకు జీవము కలిగిందని తలపోస్తూ భక్తిశ్రద్ధలతో ప్రభువును ఆరాధించారు. ఈ కార్యక్రమంలో నడిగూడెం ఎంపీటీ వేటాకుల జ్యోతి మధు బాబు మాట్లాడుతూ రక్షించుటక తన పరానాన్ని బలిగా అర్పించాడని ఆయన లోకమంతా ప్రేమించాడని అన్నారు. రియల్ ఎస్టేట్



నాగేశ్వరరావు ఆయన జీవితం మానవాళి రక్షణ కొరకై త్యాగం చేశాడని కొనియాడారు. క్రీస్టియన్ కోఆపర్వే సభ్యులు వంటపాక జానకి వేసే మాట్లాడుతూ క్రీస్తు ప్రపంచ దేశంలోని ప్రతి ఒక్కరూ ఈ రోజున ఆయన ప్రేమను చాటారని అన్నారు. అనంతరం ఏను ప్రభు చివరిసారిగా శిలువ మీద పలికిన ఏడు మాటలను ఏడుగురు వక్తులు ధ్యానించారు. అనంతరం శ్యామ్, జాన్, కె.వి ప్రసాద్, స్రవంతి, కోటయ్య తదితరులు వచ్చిన భక్తులందరికీ గుడ్ ఫ్రైడే శుభాకాంక్షలు తెలియజేశారు. ఈ కార్యక్రమంలో జగ్గు నాయక్, శార, భాగ్యశ్రీ, మానిక, జ్యోతి, తబిత, కవిత, కళ్యాణ్, యోనోస్, రాంబాబు పాల్గొన్నారు.

విద్యార్థులకు బహుజన్ సమాజ్ పార్టీ అండగా ఉంటుంది : పిల్లుట్ల శ్రీనివాస్

కోదాడ, ఏప్రిల్ 7 (మనం న్యూస్) : కోదాడ నియోజకవర్గంలో పోటీ పరీక్షలకు ప్రిపేర్ అవుతూ పట్టణంలోని గ్రంథాలయంలో చదువుకుంటున్న విద్యార్థిని విద్యార్థులకు బహుజన్ సమాజ్ పార్టీ అన్ని విధాలుగా



అండగా ఉంటాడని బహుజన్ సమాజ్ పార్టీ రాష్ట్ర ఈసీ మెంబర్ పిల్లుట్ల శ్రీనివాస్ తెలిపారు. అనంతరం ఆయన మాట్లాడుతూ పట్టణంలోని గ్రంథాలయంలో పోటీ పరీక్షలకు సిద్ధమవుతున్న విద్యార్థిని విద్యార్థులకు ప్రతిరోజు భోజనం ఏర్పాటు చేయడం జరిగిందని తెలిపారు. దూర ప్రాంతాల నుంచి వచ్చి పోటీ పరీక్షలకు గ్రంథాలయంలో ప్రిపేర్ అవుతున్న విద్యార్థులు మధ్యాహ్నం సమయంలో ఇంటికి వెళ్లేక ఎన్నో ఇబ్బందులు పడుతున్న వారికి ప్రతిరోజు భోజన సౌకర్యం కల్పిస్తామని తెలిపారు. విద్యార్థిని విద్యార్థులు ఎలాంటి టెన్షన్లకు గురికాకుండా మంచిగా చదివి ఉన్నతమైన ఉద్యోగాలు సంపాదించి కోదాడ నియోజకవర్గానికి మంచి పేరు ప్రఖ్యాతలు తీసుకువచ్చి నియోజకవర్గానికి సేవ చేసేవారిగా ఎదగాలని ఆయన తెలిపారు. గ్రంథాలయంలో ప్రతిరోజు 100 నుంచి 150 మంది వరకు రిపేరు అవుతున్నారని ఇంకా పెరిగిన విద్యార్థులకు కూడా భోజన సౌకర్యం కల్పిస్తామని ఈ సందర్భంగా తెలిపారు. ఈ కార్యక్రమంలో బహుజన్ సమాజ్ పార్టీ నాయకులు నూకల గోపాల స్వామి, గుంటి రవి, చింతల మహేశ్, బండి వెంకటేశ్, నలమాద హరిశ్, శ్రీనివాస్ లు పాల్గొన్నారు.

జేసీబీతో కంప చెట్లు తొలగించిన బీజేపీ మండల కార్యదర్శి దామెర సంతోష్

త్రువారం, ఏప్రిల్ 7 (మనం న్యూస్) : మండలం పెద్దదేవులపల్లి గ్రామంలో గల సర్ల కంటి గూడెం వాటర్ ట్యాంక్ నుండి ఐలాపురం వెళ్లే రోడ్డు లిఫ్ట్ కాలువ వరకు రోడ్డుకి ఇరువైపులా గల కంప చెట్లను గ్రామస్థుల కోరిక మేరకు బీజేపీ పార్టీ ఆధ్వర్యంలో దామెర సంతోష్, (మండల పార్టీ కార్యదర్శి) గారి సొంత ఖర్చులతో జేసీబీతో కంపచెట్లను తొలగించి మరియు గ్రామ అభివృద్ధికి కృషి చేస్తానని ఇంకా మరిన్ని సేవా కార్యక్రమాలు సహాయ సహకారాలు అందిస్తానని గ్రామస్థులకు చెప్పడం జరిగింది ఈ కార్యక్రమంలో పాల్గొన్న నాయకులు జిల్లా మహిళా మోర్చా కార్యదర్శి సింగం జ్యోతి, మండల ఉపాధ్యక్షుడు గండికోట గోపి, అల్లాని జగదీష్, గుండెబోయిన వెంకన్న, కందుకూరి సైదులు, మహేశ్వరపు వెంకన్న, బొంత గోవిందు, గుండెబోయిన నాగయ్య, గోల వెంకన్న, రూపాని గోవిందు, గండికోట శోభన్ బాబు, కుంచం కోటేష్, యాదాల సాయి, నర్సింగ్ విష్ణు, యానక మల్లయ్య, రూపాని పవన్, కుంచం ఉపేందర్ తదితరులు పాల్గొన్నారు.



యాదాద్రి క్షేత్రంలో అమ్మవారికి ఉంజన్ సేవోత్సవం..... భక్తుల రద్దీ..... : స్వామివారి నిత్య రాబడి 31,32,172.....

యాదగిరిగుట్ట, ఏప్రిల్ 7 (మనం న్యూస్) : యాదగిరిగుట్ట శ్రీ లక్ష్మీనరసింహస్వామి సన్నిధిలో సువర్ణ పుష్కారాలను అండాల అమ్మవారికి ఉంజల్ సేవా పర్యాయ శుక్రవారం శాస్తాక్షంగా కొనసాగాయి. సుప్రభాతంతో స్వయంభులను మేల్కొలిపిన అర్చకులు నిత్య విధి కైకర్యాలు నిర్వహించారు అదేవిధంగా ప్రధానాలయంలోని సువర్ణమైన ప్రతిష్ఠ అలంకార కవచమూర్తులను 108 సువర్ణ పుష్కాలతో అర్పించారు. మూలవరులను అభిషేకించి తులసీ దశాలు కుంకుమలతో సహా ప్రనామార్చనలు జరిపారు. అంతర్వాకారమంటపంలో హోమా, నిత్య కల్యాణోత్సవాలు శాస్తాక్షంగా నిర్వహించారు. కొండపైన అనుబంధ ఆలయమైన రామలింగేశ్వరుడికి ముఖ మంటపం లోని సృటిక లింగానికి నిత్య పూజా కైంకర్యాలు నిర్వహించారు. సాయంత్రం ప్రధానాలయంలో కొలువుదీరిన ఆండాళ్ అమ్మవారికి అష్టభుజి అంతర్వాకారమంటపంలో అద్దాల మంటపంలో ఆండాళ్ అమ్మవారికి ఉంజన్ సేవోత్సవం నిర్వహించారు. సాయంత్రం వెండి జోడు స్వామివారి తిరువీధులలో స్వామివారిని దర్శించుకుని పునీతులయ్యారు... శుక్ర శని ఆదివారాలు సెలవు రావడంతో యాదాద్రి శ్రీ లక్ష్మీనరసింహస్వామి వారిని దర్శించుకునేందుకు రాష్ట్రం నలుమూలల నుండి వేల సంఖ్యలో భక్తులు వచ్చారు. కొండ కింద లక్ష్మీ పుష్కరణలో భక్తులు స్నానాలు చేసి స్వామివారికి



మొక్కుకున్న మొక్కులు తరసీలాలు సమర్పించుకొని కొండపైన యాదాద్రి లక్ష్మీనరసింహస్వామిని దర్శించుకున్నారు. కొండపైన ధర్మదర్శనానికి ప్రత్యేక దర్శనానికి గంటకు పైగా పట్టిందని భక్తులు తెలిపారు. ధర్మ దర్శనం క్యూ లైన్లు ప్రత్యేక దర్శనం క్యూలైన్లు లో భక్తులు బారులు తీరారు. దర్శనానంతరం స్వామివారి ప్రసాదమును స్వీకరించేందుకు ప్రసాద విక్రేణాలలో భక్తులు బారులు తీరారు. వేసవి కావడంతో దర్శనానికి వచ్చే భక్తుల కోసం దేవస్థానం వారు చలవ పందిళ్లు ఏర్పాటు చేశారు. మూడు రోజులు సెలవు కావడంతో అధిక సంఖ్యలో భక్తులు వస్తారని దేవస్థానం అధికారులు ప్రత్యేక ఏర్పాట్లు చేశారు. స్వామివారి నిత్య రాబడి 31,32,712 యాదగిరిగుట్ట దేవస్థానం కు వివిధ శాఖల నుండి వచ్చిన ఆదాయం 31,32,712 వచ్చినట్లు ఆలయ అధికారులు తెలిపారు..

కస్తూరి ఫౌండేషన్ ఆధ్వర్యంలో గ్యాస్ స్టాప్, సిలిండర్లను అందజేత

మునుగోడు, ఏప్రిల్ 7 (మనం న్యూస్) : మునుగోడు గ్రామ పంచాయతీ ఆవరణలో కస్తూరి ఫౌండేషన్ ఫైర్ సేఫ్టీ సహకారంతో స్థానిక అంగన్వాడీ పాఠశాల సిబ్బంది, గ్రామ పంచాయతీ సిబ్బందికి కస్తూరి ఫౌండేషన్ సభ్యుడు



పిన్నింటి నరేందర్ రెడ్డి ద్వారా గ్యాస్ స్టాప్, సిలిండర్లు శుక్రవారం పంపిణీ చేశారు. ఈ సందర్భంగా పలువురు కస్తూరి శ్రీపరణ్ ప్రత్యేక ధన్యవాదాలు తెలిపారు. ఈ కార్యక్రమంలో గడ్డం మహేష్, సుధాకర్ రెడ్డి, సాయి తదితరులు పాల్గొన్నారు.

అతి పవిత్రంగా శుభ శుక్రవారం ప్రార్థనలు చేసిన క్రీస్టియన్లు

నాగార్జునసాగర్, ఏప్రిల్ 7 (మనం న్యూస్) : నాగార్జునసాగర్ లాధరన్ చర్చిలో అతి పవిత్రంగా శుభ శుక్రవారం ప్రత్యేక ప్రార్థనల ద్వారా ప్రభువు సిలువపై వేలాడిన ఆయన పడిన బాధలను కళ్ళకు కట్టినట్లు తెలిపిన పాస్టర్, శుభ శుక్రవారం యేసు క్రీస్తు సిలువలో పలికిన ఏడు మాటలు గురించి మాట్లాడారు పాస్టర్, రెవ యేడ్ల రాజేశ్వరరావు యేసు క్రీస్తు సిలువలో మానవులు గురించి వారి పాపములు కొరకు సిలువపై మరణించారని, మంచి శుక్రవారం రోజు అతి పవిత్రంగా ఏనుక్రీస్తు సిలువపై పలికిన ఏడు మాటలలోని విషయాలను తెలియజేశారు ఈ కార్యక్రమంలో, డెలిగేట్, జి.లూథర్ గారూ, పిల్లి, శ్రీ.సి.జి. కోటేశ్వరరావు, వై.విజయ్, యస్.వెకటేశ్వర్ల, ప్రేమ్ చంద్, సన్ని, కొశిక్, తదితరులు పాల్గొన్నారు. చివరి దీవెనలతో ముగింపు జరిగింది.



మాజీ ఎమ్మెల్యే బిక్షమయ్య గౌడ్ను పరామర్శించిన మున్సిపల్ చైర్మన్

యాదగిరిగుట్ట, ఏప్రిల్ 7 (మనం న్యూస్): మాజీ ఎమ్మెల్యే బూడిద బిక్షమయ్య గౌడ్ తల్లి బూడిద సత్తమ్మ అకాల మరణం చెందిన సందర్భంగా బిక్షమయ్య గౌడ్ ను పరామర్శించిన యాదాద్రి మున్సిపల్ చైర్మన్ ఎరుకల సుధాహేమెందర్ గౌడ్.. శుక్రవారం మాజీ ఎమ్మెల్యే బూడిద బిక్షమయ్య గౌడ్ ను మున్సిపల్ చైర్మన్ పరామర్శించారు ఆమెతోపాటు యాదాద్రి జిల్లా గౌడ్ సంఘం నాయకులు కీసరి బాలరాజ్ గౌడ్, యాదగిరిగుట్ట మాజీ వార్డు సభ్యులు ఆరే శ్రీధర్ గౌడ్, గౌడ్ సంఘం యాదాద్రి మండల నాయకులు గుండ్లపల్లి లింగం గౌడ్,, ఆర్ కనకరాజు గౌడ్,, తదితరులు ఉన్నారు.



దశదినకర్మకు హాజరైన నకిరేకల్ ఎమ్మెల్యే

వలిగొండ, ఏప్రిల్ 7 (మనం న్యూస్) : మండల పరిధిలోని రెడ్ల రేపాక గ్రామంలో డాక్టర్ మార్క నారాయణ మాతృమూర్తి దశదినకర్మకు శుక్రవారం నకిరేకల్ ఎమ్మెల్యే చిరుమర్తి లింగయ్య హాజరై వారి కుటుంబ సభ్యులను పరామర్శించి ఆనంతరం సర్వస్వ చిత్రపటానికి పూలమాలలు వేసి శ్రద్ధాంజలి ఘటించారు. ఈ కార్యక్రమంలో, డాక్టర్ చెరుకు సుధాకర్ గౌడ్ చెరువుగట్టు రామలింగేశ్వర స్వామి దేవాలయం చైర్మన్ రాజిరెడ్డి, స్థానిక ఎంపీటీసీ నోముల మల్లేష్ యాదవ్ తుమ్మలగూడెం సర్పంచ్ యాదయ్య కాసోజు శంకరమ్మ మాజీ టిఆర్ఎస్ గ్రామ శాఖ అధ్యక్షులు దంతూరి రఘునాథం మాజీ ఎంపీటీసీ కే సత్తయ్య గౌడ్ బత్తిని సహదేవ్ వివిధ పార్టీల నాయకులు గ్రామ ప్రజలు తదితరులు పాల్గొన్నారు.



కాంగ్రెస్ ఇప్పార్ విందు

చండూర్, ఏప్రిల్ 7(మనం న్యూస్): కాంగ్రెస్ మున్సిపల్ అధ్యక్షులు వడ్డేపల్లి భాస్కర్ సాగర్ ఆధ్వర్యంలో స్థానిక మసీదులో ముస్లిం సోదరులకు ఇప్పార్ విందు ఏర్పాటు చేయడం జరిగింది. ఇందులో భాగంగా పార్టీ పట్టణ అధ్యక్షులు మాట్లాడుతూ ఈ రంజాన్ మాసం అనేది ముస్లింలకు పవిత్రమైన మాసం కాబట్టి ఈ పండుగను హిందూ ముస్లింలు స్నేహపూర్వకంగా జరుపుకోవాలని వారు అన్నారు. ఈ కార్యక్రమంలో కల్లెట్ల మారయ్య సాగర్, బొమ్మకంటి శేఖర్, మల్లార్యుర్ దేవా, కర్నాటి శ్రీనివాస్, బుచ్చాక శంకర్, సోము లింగస్వామి తదితరులు పాల్గొన్నారు.

మహేష్ కుమార్ గౌడ్ ని కలిసిన టిపీసీసీ

ప్రధాన కార్యదర్శి కొండేటి మల్లయ్య

నకిరేకల్, ఏప్రిల్ 07,(మనం న్యూస్):నకిరేకల్ నియోజకవర్గం లోని మండల కమిటీలను ప్రకటించిన వెంటనే హోల్ లో పెట్టడం జరిగింది. దీని గురించి రోహిత్ చాదరితో చర్చించిన కొండేటి మల్లయ్య, రోహిత్ చాదరి మాట్లాడుతూ త్వరలోనే మండల కమిటీలను కష్టపడే కార్యకర్తలకు అన్యాయం జరగకుండా పీసీసీ ద్వారా కమిటీలను ప్రకటిస్తామని తెలిపారు. మల్లయ్య నకిరేకల్ నియోజకవర్గంలో చేపడుతున్న కార్యక్రమాలను తెలుసుకుని ఆభినందించారు. హోల్ సే హత్ జోడో యాత్ర పై వివరాలు అడిగి తెలుసుకున్నారు. మల్లయ్య పార్టీ బలోపేతం కోసం పడుతున్న కష్టాన్ని గుర్తించి అధిష్టానం తగిన ప్రాధాన్యతను ఇస్తుందని తెలిపారు. ఈ కార్యక్రమంలో వివిధ మండలాల మాజీ జడ్పీటీసీలు, పీసీసీ ప్రతినిధులు, మాజీ ఎంపీటీసీలు, మాజీ సర్పంచ్ లు, వార్డు మెంబర్లు, యూత్ కాంగ్రెస్ నాయకులు, ఓపీసీ సెల్ నాయకులు, మైనార్టీ సెల్ నాయకులు, భారీ సంఖ్యలో పాల్గొన్నారు.



11న జ్యోతిరావు పూలే జయంతి ఉత్సవాలు - మాటూరు అశోక్

భువనగిరి, ఏప్రిల్ 7 (మనం న్యూస్): ఈనెల 11న జరిగే మహాత్మా జ్యోతిరావు పూలే 197 జయంతి ఉత్సవాలను ఎస్సీ ఎస్టీ బిసి, మైనారిటీ ప్రజలంతా కలిసి విజయవంతం చేయాలని ఉత్సవాల సమన్వయ కమిటీ కన్వీనర్ మాటూరు అశోక్ కోరారు. శుక్రవారం స్థానిక ఎస్సీ కాన్వెన్షన్ హాల్లో జరిగిన సమావేశంలో ఆయన మాట్లాడారు. మహాత్మా జ్యోతిరావు పూలే జయంతి ఉత్సవాలను విజయవంతం చేయాలని ఈనెల 10న మహా బైక్ ర్యాలీ నిర్వహించాలని ఆయన కోరారు. అలాగే 11న మంగళవారం ఉదయం 9 గంటలకు మహాత్మా జ్యోతిరావు పూలే జయంతి ప్రారంభం చేసుకోవాలని, సంఘసంస్కర్త, మహిళా పక్షపాతి మహాత్మా జ్యోతిరావు పూలే జయంతి ఉత్సవాలను పార్టీలకతీతంగా ప్రజాప్రతినిధులు, నాయకులు, ప్రజలందరూ స్వచ్ఛందంగా పాల్గొని విజయవంతం చేయాలని ఆయన కోరారు. ఈ సమావేశంలో మహాత్మా జ్యోతిరావు పూలే జయంతి ఉత్సవాల



సమన్వయ కమిటీ కో కన్వీనర్ కొత్త నర్సింహ స్వామి, రావుల రాజు, ఏశాల అశోక్, కొడూరి వెంకటేశ్, గుర్రం వసంత, పిట్టల బాలరాజు, మచ్చ నర్సింహ, దేవరకొండ నర్సింహ చారి, కొత్త బాలరాజు, నాయకులు తంగళ్ళపల్లి రవికుమార్, పోత్తూర్ ప్రమోద్ కుమార్, బెండ్ల శ్రీకాంత్, పచ్చర్ల జగన్, జక్కల మల్లేష్, సీలం నర్సింహ, ఈరబోయిన నాగభూషణం తదితరులు పాల్గొన్నారు.

టీఎస్పీఎస్సీ పేపర్ల లీకేజీ వెనుక సీఎం కార్యాలయ హస్తం బీఎస్సీ అధ్యక్షుడు ఆర్ఎస్ ప్రవీణ్ కుమార్

నల్గొండ, ఏప్రిల్ 7(మనం ప్రతినిధి) : తెలంగాణ పబ్లిక్ సర్వీస్ కమిషన్ పేపర్ల లీకేజీ వెనుక ముఖ్యమంత్రి కార్యాలయం హస్తముందని బీఎస్సీ రాష్ట్ర అధ్యక్షుడు ఆర్ ఎస్. ప్రవీణ్ కుమార్ ఆరోపించారు. శుక్రవారం ఆయన నల్గొండలోని మహాత్మా గాంధీ యూనివర్సిటీ విద్యార్థులతో ముఖాముఖీ అనంతరం మీడియాతో మాట్లాడారు. టీఎస్పీఎస్సీ చైర్మన్, సీట్ లు మంత్రి కేటీఆర్ కు ఎప్పటికప్పుడు లీకేజీ కేసు వివరాలు అందిస్తూ మాకు ఇవ్వకపోవడం వెనక కేసీఆర్ కుటుంబానికి ఎక్కడో సంబంధం ఉందన్న అనుమానాలు బలపడుతున్నాయి అన్నారు. సీఎంవోకు సంబంధించిన వారి బంధువులు, పీఏలు, లీకేజీతో లబ్ధి పొంది ఉన్నారని అందుకే టీఎస్పీఎస్సీ డేటా బయటకు రానివ్వడం లేదన్నారు. పదవ తరగతి ప్రశ్నాపత్రాల వివాదంలో 48 గంటల్లో వాట్సాప్ డేటా తీసుకొని అరెస్టులు చేశారని, టీఎస్పీఎస్సీ పేపర్ల లీకేజీ కేసులో అసలైన నిందితులను ఇప్పటిదాకా గుర్తించకపోవడం వెనక మతలబు ఏమిటన్నారు. చైర్మన్ జనార్దన్ రెడ్డిని సీఎం కేసీఆర్ హడావుడిగా తీసుకొచ్చి బొమ్మ చైర్మన్ గా చేశారని, సీఎంఓలో ఓఎస్సీ రాజశేఖర్ రెడ్డి కి బావ అయిన ప్రాఫెసర్ లింగారెడ్డిని సభ్యుడిగా చేశారని, ఆయన పీఏ దామర రమేష్ కు 150 మార్కులకు 127 వచ్చాయని, ఇది ఎలా సాధ్యమని ప్రశ్నించారు. మెదక్ జిల్లా బిఆర్ఎస్ అధ్యక్షుడు, కామారెడ్డి తెలంగాణ జాగృతి అధ్యక్షురాలు, ఇంటర్ పేపర్ల లీకే



కేసులో జైలుకు వెళ్లిన వ్యక్తులు బోర్డు సభ్యులుగా ఉన్నారు. ఇలా దొంగల చేతిలో తాళాలు పెట్టినట్లుగా 30 లక్షల నిరుద్యోగుల భవిష్యత్తును కేసీఆర్ ప్రభుత్వం వారి చేతిలో పెట్టిందన్నారు. దీంతో వారి చుట్టూ కోసం పేపర్ల లీకేజీలు సాగేని ఆయన ఆరోపించారు. ఈ కార్యక్రమంలో రాష్ట్ర కోఆర్డినేటర్ వెంకటేశ్ సహాసన్, ప్రధాన కార్యదర్శి జాడి రాజ్, సాబశివ గౌడ్, సర్ర నిర్మల, బొడ్డు కిరణ్, ఇంద్రవెల్లి కవిత, ఆదిమల్ల గోవర్ధన్, పంబాల అనిల్ కుమార్, కవిత, భీమ్ ప్రసాద్, కత్తుల కాన్సిరాం, ఒంటిపాక యాదగిరి తదితరులు పాల్గొన్నారు.

గోపాల...ఏంది..నీ గోల

(మొదటి పేజీ తరువాయి)

అలోచనలో ఉన్నట్లు.... విశ్వసనీయ సమాచారం.... తెలంగాణ రాష్ట్ర సాధన పోరాటంలో ఆ వ్యక్తి....పాలు పంచుకున్నాడో లేడో..... తెలియదు కానీ... ఆమాత్యుని వద్ద మంచి స్థానాన్నే నేడు ఆ వ్యక్తి సంపాదించుకున్నాడని ఉద్యమ కాలం నాటి నాయకులు, కార్యకర్తలు ఫలోత్తులు విసురుతున్నారు.... తక్కువ సమయంలోనే ఇంతలా స్థానాన్ని సంపాదించుకున్నాడంటే, ఆ గోపాలుని మాటల గారడీ ఏమిటో అర్థం కావడంలేదు..... మంత్రి క్యాంపు కార్యాలయం వద్ద ఆహ్వానం నడిపిస్తున్న ఆ గోపాలుని గురించి..... కథలు కథలుగా స్థానిక అధికార పార్టీ నాయకులే చెప్పలు కొరుక్కోవడం గమనార్హం..... అంతలానే అన్ని పనులలో తలదూరుస్తున్న ఆ వ్యక్తి పట్ల నియోజకవర్గ నాయకుల్లో ఆసహనం వ్యక్తం అవుతుంది..... నియోజకవర్గంలోని నాయకులు, కార్యకర్తలకు ఏలాంటి సమస్య ఏదురైన దానిని పరిష్కరించుకునేందుకు... మంత్రిని కలిసేందుకు వస్తు ఉంటారు..... గత 9 సంవత్సరాల నుండి ఇద్దరు వ్యక్తులు మాత్రమే అన్ని ఏర్పాట్లను చూస్తు ఎప్పటికప్పుడు అటు ప్రజా సమస్యలు, ఇటు అభివృద్ధి పనుల విషయమై ఆమాత్యునికి చేరవేస్తు వస్తున్నారు. కానీ ఈ మధ్య కాలంలో మంత్రి కలవాలంటే ఆ ఇద్దరు వ్యక్తుల కంటే...ఈ గోపాలుని ఓవర్ యాక్షన్ ఎక్కువగా ఉంటుందని చెబుతున్నారు.... తానే దగ్గర ఉండి మంత్రికి అన్ని విశ్లేషిస్తున్నట్లుగా కలరింగ్ ఇస్తున్నాడంటు, ఈయనను పరిచయం చేసిన వ్యక్తులే చెబుతుండటం ఆశ్చర్యాన్ని గురి చేస్తుంది.... విషయం ఏమిటంటే ఒకప్పుడు ఆమాత్యున్ని పరిచయం చేయమంటు నాయకులను అడిగిన గోపాలం..... నేడు ఆయనే కింగ్ మేకర్ అంటు వేస్తున్న హడవుడి పట్ల అధికార పార్టీ సామాన్య నాయకులు, కార్యకర్తలు విసిగి పోతున్నారు..... ఏది ఏమైన మంత్రి క్యాంపు కార్యాలయంలో ఈ గోపాలుని తీరును మంత్రి వర్ణనలు ఇప్పటికైన గమనించి తగిన రీతిలో స్పందించడం అవసరమని నాయకులు, కార్యకర్తలు కొందరు అభిప్రాయాన్ని వ్యక్తం చేస్తున్నారు.

దళిత బంధు పథకం ద్వారా ఆర్థికాభివృద్ధి

(మొదటి పేజీ తరువాయి)

ఆకాంక్షిస్తున్నట్లు తెలిపారు. ఇలాంటి పథకాన్ని దళితుల కోసం ప్రవేశపెట్టినందుకు ముఖ్యమంత్రికి ఎప్పటికీ రుణపడి ఉంటామని అన్నారు. ఈ సందర్భంగా దళిత బంధు లబ్ధిదారులను చైర్మన్ సన్మానించారు. ఈ కార్యక్రమంలో ఎస్సీ కార్పొరేషన్ ఎగ్జిక్యూటివ్ డైరెక్టర్ జినుకుల శ్యాంసుందర్, సంబంధిత గ్రామాల పంచాయతీ సెక్రెటరీలు పాల్గొన్నారు.

సంకినేని బ్రోకర్ రాజకీయాలు

(మొదటి పేజీ తరువాయి)

తుంగతుర్తి నుండి మోతుపల్లి నర్సింహకు సహకరించకుండా దళిత నాయకున్ని బహిరంగంగా అవమాన పరిచారని అన్నారు. పేటలో కుశలవ రెడ్డిగా తయారు అయ్యి మంత్రి చేతిలో కీలు బొమ్మ రాజకీయాలు అడుతున్నాడని దుయ్యబట్టారు. సమావేశంలో నాయకులు గట్టు శ్రీనివాస్, వల్లూస్ దేవేందర్, షషిఉల్లా, యాట ఉపేందర్, బంబు చోక్కయ్య, స్వామి నాయుడు, ఫరూక్, గోదాల రంగారెడ్డి, దొంతిరెడ్డి సైదిరెడ్డి తదితరులు పాల్గొన్నారు.